

బాలమిత్ర



కీడువల్ల జయింపబడక

మేలువల్ల కీడును జయించుము

క్రికయాపిలో రెండు గొప్ప కుటుంభములుండెను. వారు
భాగ్యవంతులైనను బద్ధవైరము గలిగియుండిరి. సుద
ర్శనుడను మొదటివాని కొక్క ముద్దుబిడ్డ యుండె. తల్లి
దండ్రు లా బిడ్డను అతి గారాబమున బెంచుచు “హేమలత”

యను పేరిడిరి. బంగాళతీగె యను పేరబరగుచున్న యీ బాలిక చిన్నతనమునుండియు భయభక్తులతో బెంచబడుచుండెను. సాధ్వీనియగు యామెతల్లి, త్వరలోనే పరలోకమున కేగెను. కావున తండ్రిగారే యామెను జూచుకొనుచుండిరి. పురుషోత్తముడను రెండవవా డతీక్రూరుడై తన పగసాధించగల సాధనమును వెదకుచుండెను. అది యట్లుండ, పదియేండ్లప్రాయపు హేమలత చెంతనున్న మామిడితోపులో నాడుకొనబోయెను. పురుషోత్తముం డది కనుంగొని, వాడి ఖడ్గము చేబూని, పరుగున యా బిడ్డంజేరి, యామె మృదు హస్తముల రెంటిని కణించిత్తుడై నరికివేసి “ఇప్పటికి గదా మీ తండ్రియింటిపై నాకుగల కక్షదీర్చుకొంటిని” అనెను. కన్నీరు కాల్వలై, రక్తము ప్రవాహమై ప్రవహించ, బాధకోర్వజాలక గొల్లున నేడ్చుచు యా బాల యిల్లుచేర. జనకుడామె యవస్థం గని గాయము మాన్పింపదగు ప్రయత్నంబుల గావించి, సకలోపచారంబుల దానేచేయుచు, మొండిచేతులబిడ్డను జూచినప్పుడెల్ల గలుగుదుఃఖంబుచే కృశింప నారంభించె.

కొన్ని సంవత్సరములు గతించిపోయెను. ఒక రాజకుమారుడా యూరు దర్శింపబోయెను. వార్తలన్నియు దెలిసికొన్న సిమ్మట సుదర్శనుని యనుమతిని మన హేమలతను

పెండ్లియాడి, యామె సుగుణ సంపత్తికిని సౌందర్యమునకును
అచ్చెరువొందుచు, తన పట్టుణమునకేగి, యామె నొక సౌధ
మున జేర్చి, వివిధోపచారములజేయుట కనేక సేవకుల
నియమించి, యతిప్రేమతో జూచుకొనుచుండెను. మిగుల
భాగ్యవంతులగుటంజేసి, ధర్మకార్యములచే తమ కీర్తిని నానా
దిక్కుల వ్యాపింపజేసిరి. మార్గాయాసముచే నలసిసాలసి
యుండువారిని, దిక్కులేనివారిని, పేదలను, అంగహీనులను,
వస్త్రహీనులను తమ యజమానురాలి యజ్ఞచే నిరువురు
సేవకు లెల్లప్పుడును సౌధమునకు గొనివచ్చి సకలోపచార
ముల జేయుచుందురు. అన్నవస్త్రముల నుచితముగా నిచ్చి,
ద్రవ్యసహాయంబుగూడ జేయుచుండిన యా సుగుణవతి
నందరు బ్రేమించుచు కొనియాడుచుందురు. ఆమె తండ్రి
గారును అతివృద్ధుడై యుండినను, ధన్యురాలైన తన బిడ్డం
జూచుకొని యానందించుచు, నెమ్మదితో వ్రాణము విడచెను.

హేమలత దినకృత్యముల జేయించుచున్న సమయమున
నతివృద్ధుడగు నొక బాటసారి, చింపిగుడ్డలు తన దేహముపై
కొద్దిగా నుండ, ఒకరి చర్మము యెముకలనంట, తొట్టు
పడుచు, యతికష్టముతో యామె పంచజేరి యొకటిచే
స్తారకముతప్పి నేలం మూర్చిలెను. కడుదారిద్ర్య హృదయ
యగు యా సతీలలామ, యా ముసలివాని యవస్థం గనుం

గొని, చింతించి, తగు యువచారములచే నాతనికి స్తార కము రప్పించి, తేలిక యాహారంబును తానే స్వయముగా సిద్ధముచేయించి యాతనికి కొద్దికొద్దిగా ద్రాగించి, బలపరచి, స్నానంబుగావించి, పట్టుపశ్రుముల గట్టబెట్టి, హంసతూలికా తల్పముపై బరుండబెట్టించె. రాజసుఖముల ననుభవింపు చున్న యా వృద్ధుడు, హేమలత, తన్నుద్ధరింపవచ్చిన దేవ దూతయని భావింపుచు, యనేకవిధముల తన కృతజ్ఞత గనుపరచుచుండెను. ప్రతిదినమును ప్రేమతోడను పరా మర్శించుచున్న కమలాక్షియొక్క కరము విరువబడియుండు సంగతి నాతడు కనుగొనకుండెను. ఏలయన ఆమె బాహువు లెల్లప్పుడు వెనుకనుంచబడి యుండునని, లేదా మునుకున దాగియుండునని. ఒక నాడత డమితానందములొనున్న తఱిని యామె ఆతనింజేరి, పంచభక్త్య పరమాన్నముల నాతడు యారగించినవెనుక, పరిమళే వన్నీరాతనిపై జల్లబడిన పిదన, “ఇప్పటికిగదా నీకు నాకున్నపగ సాధించుకొంటిని” అని తన కెండు మొండికరముల నాతని కగుపరచెను. తత్క్షణమే యతడు మూర్ఛితుడై, మతిదెలిసినవెనుక పిచ్చివాని వలె నేమియు దోచక నిలుచుండె. అతని వృద్ధనేత్రముల నుండి నీరుగారుచుండెను. ఆమె కాళ్ళపైబడి క్షమాపణ వేడ గోరె గాని ఆమె వారించి, తన తండ్రి చనిపోయెననియు,

పునుషోత్తముడే తన తండ్రిగానుండి భార్యభర్త లిరువురిని గాపాడవలెననియు చెప్పి, యతని ధైర్యవరచి తన ప్రియ భర్తంజేరి యా వృత్తాంతమంతయు నెరిగించి, యతని గౌరవముతో గాపాడునట్లాడబరచి యప్పటినుండి యతని మిగుల బ్రీతి గౌరవములతో జూచుచుండె. ఆమె కరముల నరకివైచిన తక్షణమే వరదేశములకు పనుగెత్తిపోయిన యిత డెన్నెన్నియో కష్టములబడి, తిన కూడును, కట్ట బట్టయులేక, కడుదీనుడై చిట్టచివర కెట్లు బ్రతికించబడెనో చూచితిరా? ఆమె యతని తలపై నివ్వలకుప్ప పోసినట్లాయెనుగదా? కావున మన ప్రభువగు క్రీస్తు చెప్పియుండిన ప్రకార మెప్పుడును శత్రువుల మన్నించ సిద్ధముగనుండి, వారికి మేలుచేయుచు, వారికొరకు ప్రార్థించుచు, “కీడువల్ల జయింప బడక, మేలువల్ల కీడును జయింతము.”

యుక్తిగ ల వేర్రిగొల్ల వాడు

ఒకానొక దేశమంబొక గొల్లవాడు వాసము చేయు చుండెను. వాని నామధేయము, చెవల కన్నయ్య. ఇతడంత జ్ఞానముగలవాడు కాకపోయినను చాలా యుక్తిగల వాడు. ఇతడు చాలా సౌందర్యముగల చిన్నవాడై

యుండెను. ఇతడు దినదినము అడవులకు తమ మేకల మందను
మేపుటకై దోలుకొని బోవుచుండెను. అదేశపు రాజుగారి



కొక చక్కని మేలైన గొర్రెపాటేలు గలడు. దాని నెట్ల
యిన యవహరింపవలెనని తన మిత్రులతో యాలోచించు
చునే యుండెను.

ఒకానొక తరుణమందది బ్రయాణమై బోవుచుండ దాని
నతని మిత్రులతో గలిసి జంప నుద్దేశించి, దానిని గదియ
బట్టి వధించెను. ఈ కన్నయ్య యెల్లప్పుడు స్నేహితుల
యొక్క మాటలందు మాత్రము లక్ష్యముంచేవాడు. గాని
తక్కిన వారిమీద గురియుంచేవాడు కాదు. అంతటా దేశపు
రాజు తన గొర్రెపాటేలును బారజూచిన కంటికి గోచరము

కాదు. ఆరేడు మనస్సునం దతిచింతనంచినవాడై ఎవరు, యేవిధమైన హాని నా గొర్రెపొటేలుకు జేసియుంటిరో? తెలియనిచ్చినచో వానికి బహుమతియును, అట్లు చేసినవానికి ఉరియనెడి శిక్షయు గలుగునని చాటించెను. అంత నా గొల్లవానిమిత్రు డొకడొచ్చి రాజున కాసంగతి విశద పర్చెను. భూపతి నతనికి బహుమాన మొసంగి, యా గొల్ల వానిమీద కోపము, తాపము బూని మండిపడి, వానిని తప్పక ఉరితీయవలెనని గవర్నమెంటువారి కప్పగించెను. వారతని కొక సమన్ బంపెను. అతడా సమన్జూచి భయాక్రాంతుడై నేనెట్టి గండమునుండి విడిపించుకొన గలనని బ్రయత్నించు చుండ తన కొక యాలోచన గలిగెను. ఈ చెవల కన్నయ్య యారాజు గొర్రెను చంపినపు డొక స్త్రీడరు వానిలో బాలు బొందెను. గనుక ఇప్పుడు ఆస్త్రీడరు కడకేగిన నన్ను తప్పక నిందునుంచి తప్పించగలడని నిరీక్షణతో తనలో దాననుకొని లేచి వెళ్లి యాయనతో విలపించెను.

“నీరు చెఱుపునిండా నిండియున్నప్పుడే కప్పలు విస్తరించునన్నట్లుగా” యాస్త్రీడరుమిత్రునిలాగున జూడక శత్రుని వలె భావించి రెండువందల రూపాయలు యిచ్చిన నీకు సహాయ పడెదనని చెప్పెను. ఆ వెర్రిగొల్ల, “తాను త్రవ్వు కొన్న గోతలో తానే పడినట్లుగా” విచారించి ఇపు డొక

వందరూపాయలు యిస్తాను. ఈ కేసు గెలిచిన మిగత వంద రూపాయలు తరువాత యిస్తానని వాగ్దానము చేసికొనెను.

ఈ కేసు యీరింగు యగుచుండగ యాజ్ఞీడరు గొల్ల వానితో మేస్ట్రీడ్ గారు ఏమి యడిగినను మీ మేకలరచినట్లుగా మే! మే!! మే!!! యని కేకవేయుమని చెప్పెను. అంత మేస్ట్రీడ్ గారు సింహాసనముమీద గూర్చుండియుండ వారికెదు టీజ్ఞీడరుండి ఈ గొల్లవాడు రాజుగారి గొర్రెపాటేలును జంపినమాట వాస్తవమే, గాని వాడు వెర్రిగొల్లవాడు. గను కతనికి శిక్షను విధించుట మేలుకాదు యని చెప్పసాగెను. అప్పుడు వారు యాగొల్లవాని రమ్మని చెప్పగ వాడొచ్చి మే! మే!! మే!!! అని యరచెను. ఆమీదట కేసు కొట్టివేయబడెను. ఆగొల్ల ముఖారవిందముతో నిండినవాడై మిగులసంతసించెను.

వాని స్నేహితుడై యాజ్ఞీడరు తనకు రావలసిన వందరూపాయలు, రాబట్టుకొనవలెనని బ్రయత్నించి యపుడే ఓరిగొల్ల! కేసు కొట్టివేయబడెను. గనుక నీవు నాకియ్యవలసిన వంద రూపాయలు యివ్వని యడిగెను. అంత నాగొల్ల యుక్తిగలవాడు గనుక మే! మే!! మే!!! యని యనెను. ఇంకనవద్దుగాని నాకియ్యవలసిన సొమ్ముమాట చెప్పమని బ్రతిమాలుచుండ ప్రతిమాటకు మే! మే!! మే!!! యని యంటూనే యుండెను. ఆఖరునకు వాని యొద్దనుంచి యా వందరూపాయలు తీసుకొన లేకపోయెను.

వేరాళ

ఒకనాటి ప్రాతఃకాలమున నొక వేటకాడు మృగయార్థమై బయలువెడలెను. వాడు చాలాదూరము పోకమునుపే ఒక కుందేలు మార్గమున నడ్డుపడ దానిని తన విల్లుతోకొట్టి సంచిలోవేసుకొని యీవిధముగ నాలోచించెను. “అరే! ఏమి? ఇంత సమీపములోనే నే నొక పికారు సంపాదించ గలిగితే. ఇక ముందుకుసాగినయెడల మరెక్కువ పికారు చేయగలుగుదును.” అని సాగిపోయెను. అంతలో నొక యడవిపంది యెదురుపడెను. వాడు దానినికూడ చంప నుద్దేశించి వింటిబాణముతోకొట్టి నది చెబ్బతిని మిగుల కోపముతో రేగినదై మరియొకబాణమును వేయునంతలో వాని పైబడిచంపి కడకు అదియు జచ్చెను. పిమ్మట ఒక నక్క ఈ మాడు చచ్చి పడియుండుట చూచి తలంచిన దేవునగా “భుజించుటకు ఇవి అతిశ్రేష్ఠములై పదార్థములు. నాకుగల ఆకలిని నివారించుటకై కొంచెముమాత్రము తినిన పక్షమున యావత్తు చెడిపోవుననుకొని, “సమీపమునందు పడియున్న విల్లనంబువంకజూచి దాని భుజించినమాత్రాన ఆకలి తీరుననుకొని యా వింటినరమును తటాలున కొరికెను, తత్క్షణమే వింటికినున్నబాణము ఎగిరి నక్కకు తగిలినందువల్ల నా వేరాళగలజంతువు మృత్యుదేవతపాలాయెను.

“అత్యాళ అన్నివిధములచేటు” అధిక ఆళగలవారమై యుండక కలిగినదానితో తృప్తినొంది సంతసించుటే శ్రేయస్కరము.



ఒక చిన్న కుమారునియొక్క గొప్ప ప్రేమ



ఒక నగరమున ఒక విధవ ఉండెను. ఆమె మగడు
కాలము చేసినవెనుక జరుగు బాటలేక ఆమెయును
ఆమె కుమారుడును పడ్డకష్టము ఇంతంతకాదు. దారిద్ర్యమే
కారణముగా ఆమెకు వ్యాధియు దుర్బలమును అధిక

మాయెను. ఆమె కొన్ని రోజులు మంచమెక్కి ఉండవలసి
 వచ్చెను. ఆమె కుమారుడు చిన్నవాడు గనుక ఏమిచేయు
 టకు వానికి శక్తిలేదు. పాపము వాడు అనేకవైద్యుల ఇండ్లకు
 పోయి తన తల్లికి వైద్యము చేయుటకు రావలెనని ప్రార్థి
 చెను. కాని ఎవడును రానొల్లకపోయిరి. వాడు వారి పాద
 ముల పైబడి గమస్కరించి తనవల్ల నయినంతవరకు బ్రతి
 మాలుకొనినను ఆ పాపులు కొంచెమైనను కనికరపడలేదు.
 తరువాత ఆ బాలుడు దారిలో ఏడ్చుచు పోవుచుండగా ఒక
 చిన్నబండిఎక్కి వచ్చుచుండిన ఒకరు కనబడిరి అంతట వాడు
 అతనియొద్దకుపోయి రోగియైయున్న తల్లికి వైద్యసహాయము
 చేయవలెనని ప్రార్థించెను. కన్నతల్లికై పాటుపడు కష్టమును
 చూచి అతనికి కనికరము కలిగెను. అతడు అబ్బాయీ నేను
 నీ తల్లికి వైద్యము చేసెదను రమ్మ అని వానిని తన బండిలో
 ఎక్కించుకొని వానిఇంటికి పోయెను. అతడు లోపలికిపోయి
 ఆవిధవ ఆకలి కోర్వలేక కన్నులు తేలవేసి చెవులు వినరాక
 శోకించి ఉండుటచూచి ఆమెకు పేదరికము తప్ప వేరు
 వ్యాధిలేదని తెలిసికొనెను. పల్లవానిచూచి అతడు నీ తల్లి
 రోగమునకు తగిన ఔషధములు వ్రాసిఇచ్చెదను. కాగితము
 కలము సిరాబుడ్డిని తీసికొనిరా అనెను. పిమ్మట అతడు,
 ఆబాలునికి నూరువరహాలు ఇవ్వవలెనని తన ఖజానాదారునికి

ఒక చీటి వ్రాసిఇచ్చెను. బాలుడు ఆ చీటిపైని విలాసమును విచారించి చీటి ఇచ్చినవారు తమ రాజ్యమునేలు చక్రవర్తి అని తెలిసికొనెను పిమ్మట ఖజానాదారువద్దకు వెళ్లి చీటిలోని మొత్తమును పుచ్చుకొని ఇంటికిరాగానే వారికి దారిద్ర్యము అనెడివ్యాధి హతమై పోయెను. ఆపిమ్మట ఆచక్రవర్తిగారి ఉపకారమును వారిద్దరును ఎల్లప్పుడును శలించుకొనుచు కొన్ని రోజులు సుఖముగా ఉండిరి గనుక కష్టపడినవానికి తప్పక ఫలము వొరుకును.

బైబిలు పిల్లలు

(మోషే బాల్యము)

మాసము దాటుకొలది బిడ్డడు బహు అందగాడగు చుండెను. ఫరోకొమరిక పుష్టిగల ఆసుందర బాలుని చూచుకొని, అతిశయపడుచుండెడిది. నీటిసమీపమున జమ్ము పెట్టెలో నుంచబడిన బాలుడుగాన మోషేయనుపేరు ఆమె వానికిపెట్టెను. మాసముదాటి రెండు సంవత్సరముల బాలుడాయెను. ముచ్చట మాటలాడుచు, ఫరో కొమార్తెను అమ్మాయని మాటిమాటికి పిలుచుచూ ముచ్చటగా తిరుగుచుండ, చూచు రాచపుత్రికకు అధిక ఆనంద

ముగ నుండునది. బాటసారులు, గొడ్డుండ్లుచేతపూని పనికై పోవుచున్న పనివారు, పొలములలో పనిచేయపోవు స్త్రీలు మొదలగువారు, ఈ పిల్లవాని మార్గమున చూచుట తటస్థించినా నోరు తెరచుకొని ఆశ్చర్యముతో చూచువారట. అతి సుందరు డగుటచే అందరు వీని అపేక్షతో చూచువారు. ఇట్లు ఈ బాలుడు ఘరోనగరమున పెంచబడుచుండెను. బాలునకు పాలిచ్చుదాది, దైవజనురాలగుటచే బిడ్డకు హితబోధలు చెప్పుచు, దైవమును గురించి నేర్పుచుండినది. ఆ కాలమున ఘరోకణినుండై ఇబ్రీయులుపెట్టు కష్టముల వివరించునది. ఈ బిడ్డ పెద్దవాడైన ఘరోకుసిమ్మట రాజ్యముచేయవలసి వచ్చును గాన ప్రజల ప్రేమతో పాలించవలెననియు, వారికిగల పలు విధశ్రమల నివారించ వలెననియు ఈ రీతిగా ఆమె ఆబిడ్డకును చిన్నతనముననే మనమున బాగుగానాటునటుల బోధజేసెను. కాన మోషే విగుప్తీయులకంటే, అచ్చట కాపురమున్న దౌర్భాగ్యులై వెతల పాలుపడిన ఇబ్రీయులపై ప్రేమగా యుండువాడు. ఒకనాడు విహారార్థమై తిరుగుచుండ నొక విగుప్తీయుడొక ఇబ్రీయునితో పోట్లాడుట మోషేచూచి, తత్కాలమునకు వచ్చిన కోపరోషముల పట్టజాలక, విగుప్తీయుని చంపి యిసుకలో పూడ్చిపెట్టెను. ఈ సంగతి ఎవరికి తెలియనందున, తెలియని ఘరోయుంట బాగుగానే వర్తించు

చుండెను. ఫరోకుమార్తె తన తండ్రికిపిదప రాజ్యమునకు వచ్చువాడైనందున మోషేకు సకల విద్యల నేర్పించెను. మోషే గొప్పప్రవీణుడాయెను. ఇట్లుండ ఒకదినమున ఇరువురు ఇబ్రీయు లెద్దియోకారణంబున పోట్లాడుచుండ వారి సమీపించి “సోదరులారా! సోదర ప్రేమవీడి ఎందులకిట్లు కలహించుచున్నారు? ఇది మీకుతగదు. సమాధానముగా నుండుడు” అని వారిని హెచ్చరించగా వారిలో నొకడు “చాలునీబోధ మొన్న వానిచంపి పూడ్చివెట్టి, నేడు ఏమో మంచివాడవుగా బుద్ధిచెప్పుచున్నావే” అని అనగానే మోషేకు మనమున గలిగిన భయమునకు మితిలేదు. ఫరోసంగతి తెలిసికొన్న తప్పక శిక్షించునని యెరిగి ఎవరికి చెప్పకుండా విగుప్తునుండి ఆరణ్యమునకు చాలాదూరము పారిపోయి యచ్చట ఒకరి పరిచయము కుదుర్చుకొని జీవించుచుండెను.

బాలమిత్ర టపా

ప్రియ బాలమిత్రులారా!

ఈ బాలమిత్రను చదువు బాలికా బాలులారా నేను యీ బాలమిత్ర చదువుటవలన నేను సంతోషానంద భరితుడనై దేవునిప్రేమను ఆయనయొక్క మహి

మను వివరించుటకు సదుపాయముగా యుండగలందులకు ఈ సంగతి మీకు వివరముగా తెలియజేయుచున్నాను. ఏదనగా బెజవాడలో యున్న మేమందరము (డేవునిచిత్తము



నెర వేర్చుటఎట్లు దానికిగల పనులవిషయము మేము 1915 సం॥ అక్టోబరులో కొంతనుందిమి కలిసి విచారించగా కొన్ని ఆలోచనలు పుట్టినవి. అప్పటినుండి ప్రతి శుక్రవారం సాయంత్రము 7 గం. మొదలుకొని 9 గంటల వరకు ప్రసంగములతోడను, కంతత వచనములు ఒప్పగించుటయు, ప్రార్థనలవల్ల మనమనవులు అంగీకరింపబడునని ఎక్కువ శ్రద్ధా

భయభక్తులతో దీనిని జరుపుచూ యున్నాము. ఈ మీటింగు పేరు (పిల్లల సమాజము.) అను పేరు పెట్టితిమి. అందుగల సెక్రెటరీలు వారు తాము, తాము చేయువనులు ఏవనగా:— భక్తివిషయము నేర్పువారును, ప్రార్థన జరుపువారును, అన్యులను బోధవల్ల మళ్లించువారును, వచనము కంఠత పుచ్చుకొనువారును, ఈ ప్రకారము జరుపుచూయున్నాము. దీని విషయము జనరల్ సెక్రెటరీ గారైన ఎం. పి. తామస్ గారివల్ల వృద్ధిపొందుచూ యున్నది. 1916 సం-2-5-తా|| సాయంకాలము 5 గం. మొదలు 8 గంటల వరకు చాలా గంభీరమైన ప్రార్థనకూటము జరిపితిమి. ఆకూటమునకు, మిషనరీలును, గురువులును, బాలికాపాఠశాల పిల్లలును బోర్డింగు మొగపిల్లలును యింకా చాలామంది క్రైస్తవులును హాజరైరి. మా మిషనరీగారైన ఫీచీవారగారు చాలా సంతోషించినారు. కాబట్టి మరువక డేవుని సేవచేయుచు మన తెలివినియపయోగపరచుచు, డేవుని సేవ చేయనియెడల నాకు శ్రమయని గ్రహించి, మన మంచి క్రియలను యితరులకు చూపించి భక్తిగలవారమై యుండుటకు ప్రయత్నించుదము.

ఇట్లు మీప్రియ బాలమిత్రుడు,

దండొబ్బత్తలి దావీదు,

బెజవాడ.